

# Visit of the Prime Minister of Denmark to India (October 9-11, 2021)

October 12, 2021

## డెన్మార్క్ ప్రధాన మంత్రి భారత్ పర్యటన (అక్టోబర్ 9-11, 2021)

అక్టోబర్ 12, 2021

1. డెన్మార్క్ ప్రధాని, గౌరవనీయ Ms. మెట్ ఫ్రెడెరిక్సన్ 2021 అక్టోబర్ 9-11 తేదీల్లో భారత్లో అధికారికంగా పర్యటించారు. కోవిడ్-19 మహమ్మారి వ్యాప్తి అనంతరం ఒక దేశాధినేత భారత్లో పర్యటించడం ఇదే ప్రథమం.

2. ప్రధాని ఫ్రెడెరిక్సన్తో అత్యున్నత స్థాయి అధికారులు, వ్యాపార వర్గాల బృందం కూడా పర్యటించింది. ద్వైపాక్షిక సమావేశాల సందర్భంగా ప్రధాని శ్రీ నరేంద్ర మోదీతో ప్రధాని ఫ్రెడెరిక్సన్ చర్చలు జరిపారు. గౌరవనీయ రాష్ట్రపతితో కూడా ఆమె భేటీ అయ్యారు. ప్రధాని ఫ్రెడెరిక్సన్ను విదేశీ వ్యవహారాల శాఖ మంత్రి కలిశారు.

3. రెండు దేశాల భాగస్వామ్యాన్ని ప్రతిబింబిస్తూ ఇరువురు ప్రధాన మంత్రుల మధ్య సుహృద్భావ, స్నేహపూర్వక వాతావరణంలో ద్వైపాక్షిక చర్చలు జరిగాయి. 2020 సెప్టెంబర్లో జరిగిన వర్చువల్ సదస్సు సందర్భంగా ఆవిష్కరించిన పర్యావరణానుకూల వ్యూహాత్మక భాగస్వామ్య పురోగతిని ఇరు పక్షాలు సమీక్షించాయి.

4. ఆహార భద్రత, కోల్డ్ చెయిన్, ఫుడ్ ప్రాసెసింగ్, ఎరువులు, ఫిషరీలు, ఆక్వాకల్చర్ మొదలైన వాటితో సహా వ్యవసాయ సాంకేతికత రంగంలో భాగస్వామ్యాన్ని మరింతగా విస్తరించాలని ఈ పర్యటన సందర్భంగా ఇరు దేశాలు నిర్ణయించుకున్నాయి. పరస్పర సహకారం అందించుకునేందుకు నీటి వనరుల స్మార్ట్ నిర్వహణ, వేస్ట్ టు బెస్ట్ (వ్యర్థాల నుంచి అత్యుత్తమ వనరుల సృష్టి), అలాగే సరఫరా వ్యవస్థ సమర్థమంతమైన నిర్వహణ వంటి కొత్త విభాగాలను కూడా గుర్తించారు. ఆరోగ్య రంగంలో సహకారాన్ని ఇరు పక్షాలు స్వాగతించాయి.

5. పర్యావరణానుకూల సాంకేతికతలు, పవన మరియు సౌర విద్యుత్ వంటి పునరుత్పాదక విద్యుత్ రంగాల్లో నిలకడైన సౌల్యాషన్స్, జల, పిప్పింగ్ మరియు పోర్ట్లు, మౌలిక సదుపాయాలు మరియు సర్క్యులర్ ఎకనమీ వంటి విభాగాల్లో ప్రస్తుతం కొనసాగుతున్న భాగస్వామ్యాలపై ఇరువురు నేతలు సంతృప్తి వ్యక్తం చేశారు. మేకిన్ ఇండియా, జల జీవన మిషన్, డిజిటల్ ఇండియా, స్కీల్ ఇండియా, నమామి గంగే వంటి భారత ప్రభుత్వ జాతీయ కార్యక్రమాలను ముందుకు తీసుకెళ్లడంలో భారత్లో 200 పైగా డెన్మార్క్ కంపెనీలు క్రియాశీలకంగా పనిచేస్తున్నాయి. డెన్మార్క్లో ఇన్వెస్ట్ చేయాలని భారతీయ కంపెనీలను డానిష్ ప్రధాని ఆహ్వానించారు.

6. మహమ్మారి అనంతరం అంతర్జాతీయ ఆర్థిక వ్యవస్థ రికవరీ, ఇండో-పసిఫిక్ మరియు అష్టనిస్థాన్లోని పరిస్థితులు వంటి ప్రాంతీయ, అంతర్జాతీయ పరిణామాలను కూడా ఇరువురు ప్రధాన మంత్రులు చర్చించారు. భారత్-ఈయూ ఎఫ్టీఏ చర్చలను పునరుద్ధరించాలన్న నిర్ణయాన్ని ఇరువురు నేతలు స్వాగతించారు. సాధ్యమైనంత త్వరగా ఇవి కొలిక్కి రాగలవని ఆశాభావం వ్యక్తం చేశారు.

7. సాంప్రదాయ విజ్ఞానం, నైపుణ్యాల అభివృద్ధి, భూగర్భ జల వనరుల మ్యాపింగ్ మరియు కూలెంట్ సాంకేతికతలకు సంబంధించి ప్రభుత్వాల స్థాయిలో నాలుగు అవగాహన ఒప్పందాలు (ఎంవోయూ), అగ్రిమెంట్లు ఈ పర్యటన సందర్భంగా కుదిరాయి. వీటితో పాటు పర్యటన సందర్భంగా మూడు వాణిజ్యపరమైన ఒప్పందాలు కూడా కుదిరాయి.

8. 2022లో జరిగే ఇండియా-నార్దిక్ సదస్సులో పాల్గొనేందుకు కోపెన్హేగెన్ను సందర్శించాలంటూ ప్రధాని మోదీని ప్రధాని ఫ్రెడెరిక్సన్ ఆహ్వానించారు. వచ్చే ఏడాది భారత్లో పర్యటించాలని గౌరవనీయ క్వీన్ మార్గరెట్-IIను గౌరవనీయ రాష్ట్రపతి ఆహ్వానించారు.

9. భారత్లో తన పర్యటన సందర్భంగా ప్రధాని ఫ్రెడెరిక్సన్ ఆగ్రా, గర్వి గుజరాత్ భవన్లను సందర్శించారు. సుసంపన్నమైన భారత సాంస్కృతిక సంపదను వీక్షించారు. అబ్దుల్ రీసెర్చ్ ఫౌండేషన్ ఏర్పాటు చేసిన కార్యక్రమంలో పర్యావరణానుకూల వ్యూహాత్మక భాగస్వామ్యం, వాతావరణ మార్పులపై సమిష్టిగా పోరాడాల్సిన అవసరం గురించి ఆమె ప్రత్యేకంగా ప్రసంగించారు.

10. న్యూఢిల్లీలోని కేంద్రీయ విద్యాలయంలోని విద్యార్థినులతో ఆమె సంభాషించారు. అలాగే అటల్ ఇన్నోవేషన్ ల్యాబ్ను పరిశీలించారు.

**న్యూఢిల్లీ**

**అక్టోబర్ 12, 2021**

DISCLAIMER: This is an approximate translation. The original is available in English on MEA's website and may be referred to as the official press release.